



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

संख्या-26/2025

प्रेस-विज्ञप्ति

राजभवन में अंतराष्ट्रीय महिला दिवस के अवसर पर
संवाद कार्यक्रम का आयोजन किया गया

पटना 08 मार्च, 2025 :- अन्तराष्ट्रीय महिला दिवस के अवसर पर राजभवन में संवाद कार्यक्रम का आयोजन किया गया। कार्यक्रम को संबोधित करते हुए लेडी गवर्नर श्रीमती रेशमा आरिफ ने कहा कि आज अन्तराष्ट्रीय महिला दिवस के अवसर पर हम सब एकत्रित हैं, परन्तु महिलाओं के लिए प्रत्येक दिन विशेष दिन होता है। पहले महिलाओं की सामाजिक स्थिति ठीक नहीं थी, परन्तु अब हर देश की महिलाएँ अपने अधिकारों के प्रति जागरूक हुई हैं। वर्ष 1975 में यूनाईटेड नेशन्स ने भी 08 मार्च को आधिकारिक रूप से अन्तराष्ट्रीय महिला दिवस मनाये जाने की मान्यता दी।

लेडी गवर्नर ने कहा कि अन्तराष्ट्रीय महिला दिवस का इस वर्ष का थीम Accelerate Action अर्थात् 'कार्रवाई में तेजी' है। हमारी महिला इमदाद कमिटी भी महिलाओं के सशक्तिकरण के लिए काम कर रही है। माननीय प्रधानमंत्री श्री नरेन्द्र मोदी भी 'विकसित भारत' के संकल्प को साकार करने में महिलाओं की भूमिका को महत्वपूर्ण मानते हैं।

कार्यक्रम में लेडी गवर्नर ने पद्मश्री श्रीमती निर्मला देवी को महिला इमदाद कमिटी एवं ऑल इंडिया वीमेंस कॉन्फ्रेंस की ओर से साड़ी, प्रतीक चिह्न, पैर से संचालित होनेवाली सिलाई मशीन और 11 हजार रुपये भेंट कर सम्मानित किया।

उल्लेखनीय है कि मुजफ्फरपुर की सुजनी कढ़ाई को जी०आई० टैग दिलाने में महत्वपूर्ण भूमिका निभाने के लिए श्रीमती निर्मला देवी को पद्मश्री से सम्मानित किया गया है। उन्होंने बड़ी संख्या में महिलाओं को आत्मनिर्भर बनाने में मदद की है तथा सुजनी कढ़ाई को वैश्विक स्तर पर लोकप्रिय बनाया है।

इस अवसर पर लेडी गवर्नर ने अन्तराष्ट्रीय महिला दिवस की एवं होली की शुभकामनाएँ दी। उन्होंने रमजान का भी मुबारकबाद दिया।

लेडी गवर्नर की अध्यक्षता में आयोजित इस कार्यक्रम में महिला इमदाद कमिटी की सचिव श्रीमती पूनम चौधरी एवं उपाध्यक्ष श्रीमती ममता मेहरोत्रा, ऑल इंडिया वीमेंस कॉन्फ्रेंस की अध्यक्ष श्रीमती साधना ठाकुर, सचिव श्रीमती आशा त्रिपाठी एवं कोषाध्यक्ष श्रीमती मानसी पाण्डेय तथा दोनों संस्थाओं की सदस्यगण, राज्यपाल सचिवालय में कार्यरत महिला पदाधिकारीगण एवं कर्मिगण तथा अन्य लोग उपस्थित थे।

.....